



இலங்கைச் சனநாயக சோசலிசக் குடியரசின் பாராளுமன்றம்

2000 ஆம் ஆண்டின் 7 ஆம் இலக்க, இலங்கைக்
கடன் முகாமைத்துவ நிறுவகம் (கூட்டிணைத்தல்)
சட்டம்

(2000, ஆம் ஆண்டு மாச்சு மாதம் 27 ஆந் திகதி அத்தாட்சிப்படுத்தப்பட்டது.)

அரசினர் ஆணைப்படி அச்சிடப்பட்டது.

2000, மாச்சு மாதம் 31 ஆம் திகதிய இலங்கைச் சனநாயக சோசலிசக்
குடியரசின் வர்த்தமானப் பத்திரிகையின் பகுதி II இற்குக் குறைநிரப்பியாக
வெளியிடப்பட்டது.

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.

கொழும்பு 1, அரசாங்க வெளியீட்டலுவலகத்திற் பெற்றுக்கொள்ளலாம்.

விலை: ரூபா 7.75

தபாற் செலவு: ரூபா 3.50

2000 ஆம் ஆண்டின் 7 ஆம் இலக்க, இலங்கைக் கடன் முகாமைத்துவ நிறுவகம் (கூட்டிணைத்தல்) சட்டம்

[2000 ஆம் ஆண்டு மார்ச்சு மாதம் 27 ஆந் திகதி அத்தாட்சிப் படுத்தப்பட்டது.]

ச.வ.இ- 82/93

இலங்கைக் கடன் முகாமைத்துவ நிறுவகத்தைக் கூட்டிணைப்பதற்கானதொரு சட்டம்

“இலங்கைக் கடன் முகாமைத்துவ நிறுவகம்” என்றழைக்கப்படுவதும் அறியப்படுவதுமான நிறுவகமொன்று, அதன் உறுப்பினர்களினால் உடன்பட்டுக்கொள்ளப்பட்ட விதிகளுக்கிணங்க சொல்லப்பட்ட நிறுவகத்துடன் சம்பந்தப்பட்ட எல்லாக் கருமங்களையும் அதன் குறிக்கோள்களையும் பயனுற நிறைவேற்றுவதற்காகவும் கொண்டுநடாத்துவதற்காகவும் ஆயிரத்துத் தொளாயிரத்து எண்பத்தெட்டாம் ஆண்டில் இலங்கையில் தாபிக்கப்பட்டுள்ளதாலாவது :

முன்னுரை.

அத்துடன் சொல்லப்பட்ட நிறுவகமானது எந்தக் குறிக்கோள்களுக்காகவும், கருமங்களுக்காகவும் தாபிக்கப்பட்டதோ அப்பல்வேறு குறிக்கோள்களையும், கருமங்களையும் இன்னமும் பயனுற நிறைவேற்றிக் கொண்டுநடாத்துவதனை இயலச்செய்வதற்கென அது கூட்டிணைக்கப்படுவதற்கு விண்ணப்பித்துள்ளதாலாவது, அத்தகைய விண்ணப்பத்தை அனுமதித்தல் பொதுமக்கள் நன்மைக்காகவிருக்குமாதலாவது :

ஆகவே, இலங்கைச் சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப்படுவதாகுக :-

1. இச்சட்டம், 2000 ஆம் ஆண்டின் 7 ஆம் இலக்க, இலங்கைக் கடன் முகாமைத்துவ நிறுவகம் (கூட்டிணைத்தல்) சட்டம் என எடுத்துக்காட்டப்படலாம்.

சுருக்கப்பெயர்.

2. இச்சட்டம் தொடங்கும் திகதியிலிருந்தும் அதன் பின்னரும், (இதனகத்துப்பின்னர் “நிறுவகம்” எனக் குறிப்பிடு செய்யப்படும்) இலங்கைக் கடன் முகாமை நிறுவகத்தின் இணையுறுப்பினர்களும் கூட்டுறுப்பினர்களுமாக இப்போது உள்ளவர்களும் அத்துடன் கூட்டுத்தாபனத்தின் உறுப்பினர்களாக இனிமேல் சேர்க்கப்படுபவர்களுமான எல்லா ஆட்களும், “இலங்கைக் கடன் முகாமைத்துவ நிறுவகம்” என்ற பெயர் மகுடத்தின் கீழ் இடையறா வழியுரிமைகொண்ட (இதனகத்துப்பின்னர் “கூட்டுத்தாபனம்” எனக் குறிப்பிடு செய்யப்படும்) கூட்டிணைக்கப்பட்டவொரு குழுவின் உறுப்பினர்களாகவிருத்தலும் அமைதலும் வேண்டும் என்பதுடன்,

இலங்கைக் கடன் முகாமைத்துவ நிறுவகத்தைக் கூட்டிணைத்தல்.

2 2000 ஆம் ஆண்டின் 7 ஆம் இலக்க, இலங்கைக் கடன் முகாமைத்துவ நிறுவகம் (கூட்டிணைத்தல்) சட்டம்

அப்பெயர்கொண்டு, அது வழக்குத்தொடுக்கலாம், அதற்கெதிராக வழக்குத்தொடுக்கவும்படலாம். பொது இலச்சினை யொன்றை வைத்திருக்கவும் பயன்படுத்தவும் அதன் தற்றுணிபின்படி அதனை மாற்றவும் அதற்கு முழுத்தத்துவ மும், அதிகாரமும் இருத்தல் வேண்டும்.

கூட்டுத்தாபனத் தின் பொதுக் குறிக்கோள்கள்.

3. கூட்டுத்தாபனம் அமைக்கப்படுவதற்கான பொதுக் குறிக்கோள்கள் பின்வருவனவாதல் வேண்டுமென இத்தால் வெளிப்படுத்தப்படுகிறது :-

(அ) கடன் முகாமைத்துவத்தின் கற்கையையும் செயன் முறையையும் மேம்படுத்தவும் முன்னேற்றுவதும் ;

(ஆ) கூட்டுத்தாபனத்தின் உறுப்பாண்மையை ஒழுங்கு படுத்தவும், மேற்பார்வை செய்தலும் அதற்கு உறுப்பினர் சேர்க்கப்படுதலைக் கட்டுப்படுத்தலும் கடன் முகாமைத்துவத்தில் தகைமைபெற விரும்பு கின்ற ஆட்களின் உயர்தொழில்சார் கல்வியையும் பயிற்சியையும் பொறுப்பேற்றலும் ஒழுங்குபடுத்த லும், நிறுவகத்தின் உறுப்பாண்மைக்காகத் தகைமை பெறும் பரீட்சைகளுக்கான கற்கைநெறிகளை விதந்துரைத்தலும் அங்கீகரித்தலும், அத்தகைய கற்கைநெறிகளையும் பரீட்சைகளையும் நடாத்துதலும் அல்லது நடாத்துவதற்கான ஏற்பாடுசெய்தலும், கடன் முகாமைத்துவத்துறையிலான கல்வியை முன்னெடுத்துச் செல்வதற்காக ஏற்றங்கீகரிக்கப்பட்ட கல்வி நிறுவனங்களுடன் இணைந்து செயலாற்றுவதும் ;

(இ) தோதான நிறுவனங்களிடமிருந்து ஏற்றங்கீகாரம் நாடுதலும் அவற்றோடு ஒன்றிணைத்தலும் ;

(ஈ) கடன் முகாமைத்துவத் துறையிலான எய்துகை களுக்காக அளிப்புக்களையும் பரிசில்களையும் உருவாக்குதலும், கொடைமுனைத்தலும் ;

(உ) கூட்டுத்தாபனத்தின் உறுப்பாண்மைக்கான தகைமை களையும் தகுதியினங்களையும் கூட்டுத்தாபனத்தின் உறுப்பினர்களுக்கான உயர்தொழில்சார் நடத்தைக் கான தராதரங்களையும் விதந்துரைத்தலும், அவற்றுக்கு இணங்கியொழுக்குதலை உறுதிப்படுத் தலும் ;

2000 ஆம் ஆண்டின் 7 ஆம் இலக்க, இலங்கைக் கடன் 3 முகாமைத்துவ நிறுவகம் (கூட்டிணைத்தல்) சட்டம்

(ஊ) கடன் முகாமைத்துவம் என்ற உயர்தொழில் தொடர்பாக உயர்தொழிலின் அக்கறைகளையும், அந்தஸ்தையும், சேமநலத்தையும் உரிமைகளையும் சிறப்புரிமைகளையும் பொதுமக்களின் அக்கறைகளையும் பாதுகாத்தலும் மேம்படுத்தலும் ;

(எ) மாநாடுகள், கருத்தரங்குகள், அரங்குகள், வேலைகளங்கள், கூட்டங்கள் என்பவற்றை ஒழுங்குபடுத்தலும் நடாத்துதலும் ;

(ஏ) மேற்படி குறிக்கோள்களை எய்துவதற்கு அவசியமானவாறானவையும் அதன் இடைநேர்வினைவானவையும் அல்லது அதற்கு உகந்தவையுமான அத்தகைய மற்றெல்லாச் செயல்களையும் காரியங்களையும் செய்தல்.

4. இச்சட்டத்தினதும் எழுத்திலான வேறு ஏதேனும் சட்டத்தினதும் ஏற்பாடுகளுக்கமைவாக கூட்டுத்தாபனமானது பின்வரும் தத்துவங்களை உடையதாதல் வேண்டும் :-

கூட்டுத்தாபனத்தின் தத்துவங்கள்.

(அ) கூட்டுத்தாபனத்தின் நோக்கங்களுக்காக ஏதேனும் அசைவற்ற அல்லது அசைவுள்ள ஆதனத்தைக் கொள்ளுதல், வைத்திருத்தல், குத்தகைக்கெடுத்தல் அல்லது கொடுத்தல் அல்லது வாடகைக்கெடுத்தல், ஈடுவைத்தல், அடைமானம் வைத்தல், விற்பனை அத்துடன் கொடுத்துமாற்றுதல் அல்லது வேறுவகையில் பராதீனப்படுத்துதல், பாரபந்தத்துக்குட்படுத்துதல் அல்லது கையுறித்தல் ;

(ஆ) கூட்டுத்தாபன குறிக்கோள்களை எய்துவதற்காக அல்லது தத்துவங்களைப் பிரயோகிப்பதற்காக அவசியமாகவிருக்கக்கூடியவாறான அத்தகைய எல்லா ஒப்பந்தங்களையும் அல்லது உடன்படிக்கைகளையும் நேரடியாகவோ அல்லது நிறுவகத்தினால் அதற்கென அதிகாரமளிக்கப்பட்ட எவரேனும் அலுவலர்மூலமோ அல்லது முகவர்மூலமோ செய்துகொள்ளுதலும் புரிதலும் அல்லது நிறைவேற்றுதலும் ;

(இ) காசாக அல்லது பொருளாகக் கொடைகளையும், நன்கொடைகளையும், அன்பளிப்புகளையும் ஏற்றுக்கொள்ளுதல் ;

4 2000 ஆம் ஆண்டின் 7 ஆம் இலக்க, இலங்கைக் கடன் முகாமைத்துவ நிறுவகம் (கூட்டிணைத்தல்) சட்டம்

- (ஈ) அதன் நிதிகளை முதலீடுசெய்தலும், நம்பிக்கைப் பொறுப்புக்களை உருவாக்குதலும் நிருவகித்தலும், ஏதேனும் வங்கியில் நடப்பு வைப்பு அத்துடன் சேமிப்புக் கணக்குகளைப் பேணுதலும் ;
- (உ) புத்தகங்களையும், சஞ்சிகைகளையும், பருவவிதழ்களையும் ஏனைய நூல்களையும் வெளியிடுதல் அல்லது வெளியிடுவித்தல் அத்துடன் நூலகங்கள், புத்தகக்கடைகள், அச்சகங்கள் இவற்றை ஒத்த நிலையங்கள் என்பனவற்றைப் தாபித்தலும் பேணுதலும் ;
- (ஊ) கூட்டுத்தாபனம் தகுதியென எண்ணக்கூடியவாறான அத்தகைய முறையிலும் அத்தகைய பிணைப்பொறுப்பின்மீதும் கூட்டுத்தாபனத்தின் நோக்கங்களுக்காக பணம் முற்பணமாகக் கொடுத்தலும் அல்லது கடன் கொடுத்தலும், பணம் கடன்பெறுதலும் ;
- (எ) கூட்டுத்தாபன உறுப்பாண்மை, உறுப்பாண்மைக்குச் சேர்த்தல் என்பன தொடர்பில் கட்டணங்கள், ஒப்பப்பணங்கள் அத்துடன் உதவுதொகைகள் விதித்தலும் கூட்டுத்தாபனத்தினால் அல்லது கூட்டுத்தாபனத்தின் சார்பில் நடாத்தப்பட்ட நெறிகளுக்கும் பரீட்சைகளுக்கும் அனுமதியளித்தலும் ;
- (ஏ) கடன் முகாமையாளர்களாகத் தகைமைபெற விரும்புகின்ற ஆட்களின் ஈடுபடுத்துகைக்கான, பயிற்சிக்கான, இடமாற்றுகைக்கான அத்துடன் பதவிநீக்கத்துக்கான நியதி, நிபந்தனைகளை விதந்துரைத்தலும் இவற்றை மேற்பார்வைசெய்தலும், கட்டுப்படுத்தலும் ஒழுங்குபடுத்தலும் ;
- (ஐ) கூட்டுத்தாபனத்தின் குறிக்கோள்களை நிறைவேற்றுவதற்குத் தேவைப்படும் அலுவலர்களையும், சேவையாளர்களையும் நியமித்தல், தொழிலுக்கமர்த்துதல், இடமாற்றுதல், அவர்களின்மீது ஒழுக்காற்றுக் கட்டுப்பாடு பிரயோகித்தல் அத்துடன் அவர்களைப் பதவிநீக்குதலும் ; அவர்களின் சேவைக் காலத்தையும் நிபந்தனைகளையும் விதந்துரைத்தலும் ;
- (ஓ) விடுதிகளைத் தாபித்தலும் பேணுதலும் ; அத்துடன்
- (ஔ) நிறுவகத்தின் குறிக்கோள்களை நிறைவேற்றுவதற்கு அல்லது எய்துவதற்கு அவசியமானவாறானவையும் அதன் இடைநேர்விளைவானவையும் அல்லது அதற்கு உகந்தவையுமான அத்தகைய எல்லாச் செயல்களையும் காரியங்களையும் பொதுவாகச் செய்தல்.

2000 ஆம் ஆண்டின் 7 ஆம் இலக்க, இலங்கைக் கடன் 5
முகாமைத்துவ நிறுவகம் (கூட்டிணைத்தல்) சட்டம்

5. (1) கூட்டுத்தாபனத்தின் அப்போதைக்கான வலுவிலுள்ள விதிகளுக்கமைவாக கூட்டுத்தாபனத்தின் அலுவல்கள் பேரவையினால் நிருவதிக்கப்படுதல் வேண்டும் (இது இதனகத்துப் பின்னர் "பேரவை" எனக் குறிப்பிடுசெய்யப்படுதல் வேண்டும்). இது ஒரு தலைவரையும், துணைத்தலைவரையும், கௌரவ செயலாளரையும், கௌரவ உதவிச்செயலாளரையும், கௌரவ பொருளாளரையும், கௌரவ உதவிப் பொருளாளரையும், கூட்டுத்தாபன விதிகளுக்கிணங்கத் தெரிவுசெய்யப்பட்ட அல்லது நியமிக்கப்பட்ட ஏனைய ஒன்பது உறுப்பினர்களையும் கொண்டிருத்தல் வேண்டும்.

கூட்டுத்தாபனத்தின்
அலுவல்களை
முகாமை செய்தல்.

(2) பேரவையானது, கூட்டுத்தாபனம் செய்வதற்கு இதனகத்துத் தத்துவமளிக்கப்பட்டுள்ள அத்தகைய எல்லாக் காரியங்களையும் கூட்டுத்தாபனத்தின் சார்பில் செய்வதற்குத் தத்துவமுடையதாதல் வேண்டுமென்பதுடன், அது காலத்துக்குக்காலம் தீர்மானிக்கக்கூடியவாறு அத்தகைய எவரேனுமானுக்கு அதன் பணிகளைக் கையளிக்கலாம்.

(3) கூட்டுத்தாபனத்தின் முதலாவது பேரவை, இச்சட்டம் தொடங்கும் திகதியன்று, நிறுவகத்தின் முகாமைப்பேரவை உறுப்பினர்களாகவிருந்த ஆட்களைக் கொண்டிருத்தல் வேண்டும்.

6. (1) கூட்டுத்தாபனத்தின் ஏதேனும் ஆண்டுப் பொதுக் கூட்டத்தில் அல்லது இருவார அறிவித்தலுடனான நோக்கத்திற்காக அழைக்கப்பட்ட விசேட பொதுக்கூட்டத்தில் சமூகமளித்து வாக்களிக்கும் உறுப்பினரில் மூன்றிலிரண்டு பங்கினைக்குக் குறையாதோரின் பெரும்பான்மை வாக்குகளைக் கொண்டும் உறுப்பினரைச் சேர்த்தல், அவர்கள் விலகுதல் அல்லது அவர்களை விலக்குதல் என்பவற்றுக்காகவும், கூட்டுத்தாபனத்தின் பதவிதாங்குநர்களின் கடமைகளைக் கொண்டிருடாத்துவதற்கும், கூட்டுத்தாபனத்தின் கூட்டங்களில் அலுவல்களைக் கையாள்வதில் பின்பற்றப்படவேண்டிய நடவடிக்கைமுறைக்காகவும், கூட்டுத்தாபனத்தின் அலுவலர்களினதும் ஊழியர்களினதும் கடமைகளையும் செயற்பாடுகளையும் கொண்டு நடாத்துவதற்கும் அத்துடன் பொதுவாக கூட்டுத் தாபனத்தின் அலுவல்களை முகாமைசெய்தலும் அதன் குறிக்கோள்களை எய்துதலும் என்பவற்றுக்காகவும், இச்சட்டத்தின் ஏற்பாடுகளுக்கு அல்லது எழுத்திலான வேறு ஏதேனும் சட்டத்திற்கு ஒவ்வாதனவாகவிராத விதிகளைக் கூட்டுத்தாபனம் காலத்துக்குக்காலம் ஆக்குதல் அதற்குச் சட்டமுறையான தாதல் வேண்டும். அத்தகைய விதிகள் ஆக்கப்பட்டதும், அதேபோன்ற கூட்டமொன்றிலும் அதேமுறையிலும் அவை மாற்றப்படலாம், திருத்தப்படலாம், இல்லாதொழிக்கப்படலாம் அல்லது அவற்றிற்கு எதுவும் சேர்க்கப்படலாம்.

கூட்டுத்தாபனத்தின்
விதிகள்.

6 2000 ஆம் ஆண்டின் 7 ஆம் இலக்க இலங்கைக் கடன் முகாமைத்துவ நிறுவகம் (கூட்டிணைத்தல்) சட்டம்

(2) இச்சட்டம் தொடங்கும் திகதிக்கு நேர்முந்திய நாளன்று வலுவிலிருக்கும் நிறுவகத்தின் விதிகள், இச்சட்டத்தின் அல்லது எழுத்திலான வேறு ஏதேனும் சட்டத்தின் ஏற்பாடுகளுக்கு முரணானவையாகவிராத அளவுக்கு இப்பிரிவின் கீழாக்கப்பட்ட கூட்டுத்தாபனத்தின் விதிகளாதல் வேண்டும்.

(3) கூட்டுத்தாபனத்தின் உறுப்பினர்கள் கூட்டுத்தாபனத்தின் விதிகளுக்கு அமைந்தோராதல் வேண்டும்.

கூட்டுத்தாபனத்தின் உறுப்பினர்மை.

7. (1) கூட்டுத்தாபனத்தின் உறுப்பினர்கள் இணையுறுப்பினர்களையும் கூட்டுறுப்பினர்களையும் கொண்டிருத்தல் வேண்டும்.

(2) எவ்வாறாயினும் பேரவையானது, கூட்டிணை உறுப்பினர்மைக்குத் தகவற்ற ஆட்சினை, அது விதந்துரைக்கக் கூடியவாறான அத்தகைய வகுப்பைச் சேர்ந்தவர்களும், அத்தகைய சிறப்புரிமைகளையும் கடப்பாடுகளையும் கொண்டவர்களுமான உறுப்பினர்களல்லாதோராகச் சேர்த்துக் கொள்ளலாம்.

(3) இச்சட்டம் தொடங்கும் திகதிக்கு முன்னர் நிறுவகத்தில் உறுப்பினர்களாக இருந்த எல்லா ஆட்களும், விடயத்திற்கேற்ப கூட்டுத்தாபனத்தின் அதே வகுப்பை அல்லது வகுதியைச் சேர்ந்த உறுப்பினர்கள் என எல்லா நோக்கங்களுக்கும் கருதப்படுதல் வேண்டும் என்பதுடன், இச்சட்டத்தின் ஏற்பாடுகளுக்கும் அதன்கீழ் ஆக்கப்பட்ட விதிகளுக்கும் அமைய, அவ்வாறு தொடர்ந்திருந்துவருதலும் வேண்டும்.

கூட்டுத்தாபனத்தின் அலுவலர்களும் சேவையாட்களும்.

8. பேரவை, அது அவசியமெனக் கருதக்கூடியவாறான அத்தகைய ஏனைய அலுவலர்களையும் சேவையாட்களையும் நியமிக்கலாம் என்பதுடன் அவர்களது பதவிப் பெயர்களையும் குறித்தொதுக்கலாம்.

கூட்டுத்தாபனத்தின் கணக்குகள்.

9. கூட்டுத்தாபனத்தினால் பெறப்பட்டு செலவழிக்கப்பட்ட எல்லாப் பணத்தொகைகளும் தொடர்பில் முறையான கணக்குப் புத்தகங்களை பேரவை வைத்திருக்கச் செய்தல் வேண்டும். அத்துடன் அத்தகைய கணக்குகள் தகுதிவாய்ந்த கணக்காய்வாளரால் அல்லது கணக்காய்வாளர்களால் கணக்காய்வு செய்யப்படுதலும் வேண்டும்.

பெயர் மகுடத்தைப் பயன்படுத்துவதற்கான தகைமை.

10. (1) ஒவ்வோர் உறுப்பினரும், விடயத்திற்கேற்ப, “கடன் முகாமைத்துவ நிறுவகத்தின் கூட்டுறுப்பினர்”, “கடன் முகாமைத்துவ நிறுவகத்தின் இணையுறுப்பினர்” என்னும் பெயர் மகுடத்தைப் பெறவும், பயன்படுத்தவும், அவரது பெயருக்குப் பின்னால் விடயத்திற்கேற்ப “சுமுநிகு”, “சுமுநிஇ” என்னும் முதலெழுத்துக்களைப் பயன்படுத்தவும் உரித்துடைய வராதல் வேண்டும்.

2000 ஆம் ஆண்டின் 7 ஆம் இலக்க, இலங்கைக் கடன் 7
முகாமைத்துவ நிறுவகம் (கூட்டிணைத்தல்) சட்டம்

(2) மேற்சொல்லப்பட்டுள்ளவாறு தவிர, ஆள் எவரும், எத்தகையதுமான எந்நோக்கத்துக்காகவேனும் அத்தகைய பெயர் மருடத்தை அல்லது அத்தகைய முதலெழுத்துக்களைப் பெறுதலோ, பயன்படுத்தலோ ஆகாது.

11. கூட்டுத்தாபனத்தின் இலச்சினையானது தலைவரினதும் ஒன்றில் செயலாளரின் அல்லது பொருளாளரினதும் முன்னிலையில் தவிர சாதனம் எதிலும் பொறிக்கப்படுதலாகாது; இவர்கள் தாம் இருந்ததற்கு அடையாளமாக பெயர்களைச் சாதனத்தில் ஒப்பமிடுதல் வேண்டும்; அத்துடன் அவ்வாறு ஒப்பமிடுதலானது எவரேனும் ஆள் சாட்சியொருவராக ஒப்பமிடுவதிலிருந்தும் தனிவேறானதாதல் வேண்டும்.

கூட்டுத்தாபனத்தின்
இலச்சினை.

12. இச்சட்டம் தொடங்கும் திகதிக்கு நேர்முற்போந்த நாளன்று நிறுவகத்துக்குள்ள எல்லாக் கடன்களும் பொறுப்புக்களும் இத்தால் அமைக்கப்படும் கூட்டுத்தாபனத்தினால் செலுத்தப்படுதலும் கொடுத்துத் தீர்க்கப்படுதலும் வேண்டும் என்பதுடன், அந்நாளன்று நிறுவகத்துக்குச் சேர்மதியாகவுள்ள எல்லாக் கடன்களும், அதற்குச் செலுத்தப்படவுள்ள ஒப்பப்பணங்கள், உதவுதொகைகள் என்பன யாவும் இச்சட்டத்தின் நோக்கங்களுக்காகக் கூட்டுத்தாபனத்திற்குச் செலுத்தப்படுதல் வேண்டும்.

நிறுவகத்தால் செலுத்
தப்படவுள்ளனவும்
நிறுவகத்துக்குச்
செலுத்தப்பட
வுள்ளனமான
கடன்கள்.

13. (அ) கூட்டுத்தாபனத்தின் நிதியாண்டு பஞ்சாங்க ஆண்டாகவிருத்தல் வேண்டும்.

கணக்காய்வும்
கணக்குகளும்.

(ஆ) கூட்டுத்தாபனமானது அதன் வருமானம் மற்றும் செலவினம், சொத்துக்களும் பொறுப்புகளும் அத்துடன் கூட்டுத்தாபனத்தின் மற்றெல்லாக் கொடுக்கல் வாங்கல்கள் பற்றிய முறையான கணக்குகளை வைத்திருக்கச் செய்வித்தல் வேண்டும்.

(இ) கூட்டுத்தாபனத்தின் கணக்குகள் ஒரு தகைமைபெற்ற கணக்காய்வாளரினால் கணக்காய்வு செய்யப்படல் வேண்டும்.

இப்பிரிவில் "தகைமைபெற்ற கணக்காய்வாளர்" என்பது -

(i) இலங்கைப் பட்டயக்கணக்காளர் நிறுவகத்தின் உறுப்பினராகவுள்ள அல்லது சட்டத்தினால் தாபிக் கப்பட்ட வேறேதேனும் உறுப்பின ரொருவராகவும், அத்தகைய நிறுவகத்தின் பேரவை யினால் கணக்காளர் ஒருவராகத் தொழில் புரிவதற்காக வழங்கப்பட்ட சான்றிதழொன்றைக் கொண்டவராகவுள்ள தனியாள் ஒருவர்; அல்லது

8 2000 ஆம் ஆண்டின் 7 ஆம் இலக்க, இலங்கைக் கடன் முகாமைத்துவ நிறுவகம் (கூட்டிணைத்தல்) சட்டம்

(ii) கணக்காளர் குழுமமொன்றின் வதியும் பங்களாளர் ஒவ்வொருவரும் இலங்கைப்பட்டயக் கணக்காளர் நிறுவகத்தின் உறுப்பினர் ஒருவராக அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினரொருவராகவும், அத்தகைய நிறுவகத்தின் பேரவையினால் கணக்காளர் ஒருவராகத் தொழில்புரிவதற்காக வழங்கப்பட்ட சான்றிதழொன்றைக் கொண்டவராகவும் இருக்கின்ற தான கணக்காளர் குழுமம் ஒன்று,

என்று பொருள்படும்.

குடியரசின் உரிமை களைப் பேணல்.

14. இச்சட்டத்தில் அடங்கியுள்ளதெதுவும் குடியரசின் உரிமை களையேனும் ஏதேனும் அரசியல் அல்லது கூட்டிணைக் கப்பட்ட குழுவின் உரிமைகளையேனும் அல்லது இச்சட்டத்தில் குறிப்பிடப்படுகின்றவர்களும், அவர்கள் மூலம், அவர்களி லிருந்து அல்லது அவர்களின் கீழ் உரிமை கோருகின்றவர்களும் தவிர்ந்த வேறெவரேனும் ஆட்களின் உரிமைகளையேனும் பங்கப்படுத்தலோ பாதித்தலோ ஆகாது.

நல்லெண்ணத்துடன் செய்யப்பட்ட செயல்களுக்கான நட்போத்தரவாதம்.

15. ஆள் எவரும் இச்சட்டத்தினால் அல்லது இச்சட்டத்தின் கீழ் சுமத்தப்பட்ட தத்துவங்களைப் பின்பற்றி அல்லது இச்சட்டத்தின் ஏற்பாடுகளைக் கொண்டுநடாத்துகின்ற நோக்கத் திற்காக நல்லெண்ணத்துடன் செய்யப்பட்ட அல்லது செய்யப்பட வேண்டுமென கருதப்படுகின்ற ஏதேனும் செயலுக்காக ஏதேனும் துடர்ச்சியில் அல்லது வேறு ஏதேனும் வழக்கு நடவடிக்கையில் பொறுப்பாளியாக மாட்டார்.

ஒவ்வாமை ஏற்படும் பட்சத்தில் சிங்கள உரை மேலாங்கி நிறநல்.

16. இச்சட்டத்தில் சிங்கள, தமிழ் உரைகளுக்கிடையில் ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நிறநல் வேண்டும்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா: (உள்நாட்டு) ரூபா 1,387; (வெளிநாட்டு) ரூபா 1,849; ஒவ்வோராண்டும் திசெம்பர் மாதம் 15 ஆந் தேதிக்குமுன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், இல.32, திரான்ஸ்வேர்க்ஸ் இல்லம், லோட்டஸ் ரோட், கொழும்பு 01 என்ற விலாசத்திற்கு அனுப்பப்பட வேண்டும்.